

Ýerkümede dörän goşgular

Category: Goşgular, Kitapcy

написано kitapcy | 23 января, 2025

Ýerkümede dörän goşgular ÝERKÜMEDE DÖRÄN GOŞGULAR

Men bu goşgulara tagzym edýärim,
Bir beýik gudrata tagzym eden dek.
Pikir derýasyna çümüp gidýärim,
Gidýärim ummana çümüp giden dek.

Kyrkynjy ýyllaryň aňzaklarynda
Ýerkümede dünýä inen goşgular,
Taplanyp şol döwrüň ýagmyr-garynda
Döşün oka geren, iner goşgular.

Ok bolup,
Ot bolup,
Duşman üstüne
atylady,
Ne gije, ne gündiz diňdi.
Çykdy päliýamanlaryň kastyna,
Topuldy,
Şir kimin arlady, eňdi.

Söweşdi,
Söweşde ýeňdiler mydam,
Çyn gahryman ýaly eselmediler.
Döşe dakmadylar orden ýa medal,
Medal üçin dorän esgermidiler?!

Ýok, olaň, şöhratdan daşdy-arasy
Il-güne ýarasa – bolany şoldy.
Köp-köp şöhratlynyň ýitdi garasy,
Olar şu günlere sag-aman geldi.

Şindem bedenleri howur alyp dur,
Setirleň arasy ot bilen ýalyn...

Üşeseň, bäri gel seret, ýanyp dur,
Özge öt gözleme, otur-da ýylyn.

Sen olaň kem ýerin agtaryp ýörme,
Wah, ýarasyz söweş esgeri bamy...
Ölmän galypdyrlar,
Şony az görme,
Hem aýdyma bezäpdirler çar ýany.

...Men bu goşgulara tagzym edýärim,
Bir beýik gudrata tagzym eden dek.
Pikir derýasyna çümüp gidýärim,
Gidýärim ummana çümüp giden dek.

Italmaz NURYÝEW. Goşgular